



РАСПОРЯЖЕНИЕ

2024 ел, 4 июль

г.Казань

БОЕРЫК

№ б-1406

Авиацияне популярлаштыру, хавада очу һәм авиатөзелеш өлкәсендә Россия казанышларын күрсәтү юлы белән яшьләрне тармакка жәлеп итү максатларында:

1. Татарстан Республикасы Сәнәгать һәм сәүдә министрлыгының 2024 елның 3 августында «Казан» гаилә үзәге янындагы территориядә «Мин күк йөзен сайлыйм!» авиация бәйрәмен (алга таба – авиация бәйрәме) оештыру һәм уздыру турындагы тәкъдимнәрен кабул итәргә.

2. «Мин күк йөзен сайлыйм!» авиация бәйрәмен эзерләү һәм уздыру буенча оештыру комитетын төзәргә һәм аның составын (боерыкка теркәлә) расларга.

3. Татарстан Республикасы Сәнәгать һәм сәүдә министрлыгына:

2024 елның 11 июленнән дә соңга калмыйча, Татарстан Республикасы Министрлар Кабинеты Аппаратына авиация бәйрәме программасы сметасын һәм проектын тәкъдим итәргә;

Татарстан Республикасы Министрлар Кабинетының «Татарстан Республикасында массакүләм чаралар уздырганда жәмәгать тәртибен һәм жәмәгать куркынычсызлыгын тәэмин итү турындагы нигезләмәне раслау хақында» 2022 ел, 24 гыйнвар, 42 нче карары таләпләре нигезендә авиация бәйрәмен уздыру урыннарында иминлек инфраструктурасын тәэмин итәргә.

4. Түбәндәгеләрне тәкъдим итәргә:

С.П.Горбунов исемендәге Казан авиация заводына – «Туполев» гавами акционерлык жәмгыяте филиалына, «Казан вертолет заводы» акционерлык жәмгыятенә, «Россия ДОСААФының Татарстан Республикасы Үзәк аэроклубы» коммерциягә карамаган автоном оешмасына, «Авиасервис» ачык акционерлык жәмгыятенә, Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннарны бетерү министрлыгының Татарстан Республикасы буенча баш идарәсенә авиация бәйрәмен үткәргән вакытта очыш күрсәтү программасын оештыруда ярдәм күрсәтүне;

«Казан» халыкара аэропорты» акционерлык жәмгыятенә авиация бәйрәмен оештыручыларга авиация бәйрәменәң очыш программасында катнашучы хава судноларын кабул итүдә һәм аларга хезмәт күрсәтүдә булышлык күрсәтүне;

«Һава хәрәкәтен оештыру буенча дәүләт корпорациясе» федераль дәүләт унитар предприятиесенең «Татаэронавигация» филиалына, Һава транспорты федераль агентлыгының Идел буе төбәкара территорияль һава транспорты идарәсе белән берлектә, авиация бәйрәмен оештыручыларга авиация бәйрәменең очыш программасын эзерләүдә һәм күрсәтүдә булышлык күрсәтүне.

5. Республика башкарма хакимият органнарына авиация бәйрәмен эзерләүдә һәм үткәрүдә авиация бәйрәмен оештыручыларга булышлык күрсәтергә, шулай ук Татарстан Республикасының авиация тармагы оешмаларына – булышлык күрсәтүне тәкъдим итәргә.

6. Татарстан Республикасы Мәгариф һәм фән министрлыгына, «Татарстан Республикасының Муниципаль берәмлекләр советы» ассоциациясе белән берлектә, түбәндәгеләрне оештырырга:

Татарстан Республикасы муниципаль районнарыннан һәм шәһәр округларыннан педагогларның һәм балаларның авиация бәйрәмендә булуын;
 авиация бәйрәмендә балалар ижат коллективлары катнашуын;
 авиация бәйрәмендә авиамодель ясаучыларның күрсәтмә чыгышларын һәм күргәзмәләрен.

7. Татарстан Республикасы Сәламәтлек саклау министрлыгына, Һәлакәтләр медицинасы республика үзәге бригадаларын жәлеп итеп, авиация бәйрәмендә шартнамә нигезендә медицина хезмәте күрсәтүне тәмин итәргә.

8. Татарстан Республикасы Транспорт һәм юл хужалыгы министрлыгына Татарстан Республикасының муниципаль берәмлекләре тарафыннан бүлеп бирелә торган, планлаштырылган маршрутлар нигезендә балалар йөртү гамәлгә ашырыла торган транспорт чараларын «ГЛОНАСС+112» бердәм дәүләт мәгълүмат тәмин итү системасы аша мониторинглауны һәм күзәтеп торуны билгеләнгән тәртиптә гамәлгә ашырырга.

9. Казан шәһәре муниципаль берәмлеге башкарма комитетына түбәндәгеләрне тәкъдим итәргә:

оештыручыларга Казан шәһәре муниципаль берәмлеге территориясендә күрсәтмә очышлар башкаруга рөхсәт алуда булышлык күрсәтүне;

оештыручыларга «Казан» гаилә үзәге янындагы территориядә чаралар оештыруда булышлык күрсәтүне;

2024 елның 3 августында «Казан» гаилә үзәге янындагы территориядә автомобиль транспорты өчен Сибгат Хәким урамы буенча автомобиль юлын ябуны оештыруны; Кремль яр буе һәм «Казан» гаилә үзәге яр сызыкларында йөзүне тыю турында мәгълүмат аншлаглаларын урнаштыруны;

елга акваториясендәге вакыйгаларга карата оператив чара күрү өчен «Казан» гаилә үзәге янындагы Сибгат Хәким урамы ягыннан Казансу елгасы култыгында вакытлыча муниципаль коткару посты оештыруны.

10. Татарстан Республикасы Гражданнар оборонасы эшләре һәм гадәттән тыш хәлләр министрлыгына, Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннарны бетерү министрлыгының Татарстан Республикасы буенча баш идарәсе һәм «Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннарны бетерү министрлыгының 35 нче янгынга каршы

федераль хезмәте махсус идарәсе» федераль дәүләт казна учреждениесе белән берлектә, оештыручыларга авиация бәйрәмен үткәру вакытында янгын куркынычсызлыгы иминлеген Россия Федерациясе законнары нигезендә тәмин итүдә булышлык күрсәтергә.

11. Татарстан Республикасы буенча Эчке эшләр министрлыгына оештыручыларга авиация бәйрәмен үткәру урыннарында гражданнар иминлеген һәм жәмәгать тәртибен Россия Федерациясе законнары нигезендә тәмин итүдә булышлык күрсәтүне тәкъдим итәргә.

12. Республика «Татмедиа» матбугат һәм массакүләм коммуникацияләр агентлыгына авиация бәйрәмен мәгълүмати яктыртуны тәмин итәргә.

13. Бу боерыкның үтәлешен тикшерүдә тотуны Татарстан Республикасы Сәнәгать һәм сәүдә министрлыгына йөкләргә.

Татарстан Республикасы
Премьер-министры
вазыйфаларын башкаручы

Р.К.Нигъмәтуллин